

राज्यातील जिल्हा दरसुची मध्ये सुसुत्रता
आणण्याच्या दृष्टीने राज्यस्तरीय समिती
स्थापन करणेबाबत.

महाराष्ट्र शासन
सार्वजनिक बांधकाम विभाग
मंत्रालय, मुंबई - ४०० ०३२,
शासन निर्णय क्रमांक :- दरसु २००७/सीआर ५६/नियोजन-३
दिनांक :- २९-०८-२००७

प्रस्तावना :-

महाराष्ट्र सार्वजनिक बांधकाम नियम पुस्तिका नियम क्र. १८७(ए) अन्वये प्रदान केलेल्या अधिकारानुसार सद्यःस्थितीत सार्वजनिक बांधकाम विभागाच्या अधिपत्याखालील बांधकामाकरिता प्रत्येक वर्षी मंडळस्तरावर जिल्हा दरसुची निश्चित करण्यात येते. प्रस्तुत निश्चित केलेल्या दरसुचीमधील काही त्रुटीच्या अनुषंगाने शासनाकडे कंत्राटदार असोशियन कडून त्रुटी दूर करण्याबाबत विनंती करण्यात येत असते. काही ठिकाणी यामुळे निविदा प्रक्रियेवरही विपरीत परिणाम होण्याची शक्यता असते. त्यामुळे दरसुची निश्चित करताना संपूर्ण राज्यातील जिल्हानिहाय दरसुची मध्ये दरसुचीच्या बाबींची सुसुत्रता असावी या दृष्टीकोनातून विचार विनिमय करण्यासाठी एक राज्यस्तरीय समिती स्थापन करण्याची बाब शासनाच्या विचाराधीन होती.

शासन निर्णय :-

राज्यातील सर्व जिल्ह्यातील दरसुचीमध्ये सुसुत्रता आणण्याच्या दृष्टीने मुख्य अभियंता, विशेष प्रकल्प मुंबई यांच्या अध्यक्षतेखाली एक समिती गठीत करण्यात येत आहे. समितीची संरचना खालीलप्रमाणे आहे.

- | | |
|---|--------------|
| १) मुख्य अभियंता, विशेष प्रकल्प मुंबई | - अध्यक्ष |
| २) सर्व विभागीय अधीक्षक अभियंता | - सदस्य |
| ३) अधीक्षक अभियंता, सार्वजनिक बांधकाम मंडळ,
औरंगाबाद | - सदस्य सचिव |

कार्यक्षेत्र :-

उपरोक्त समितीचे कार्यक्षेत्र खालीलप्रमाणे राहिल :-

१) सर्व प्रादेशिक विभागातील दरसूचीतील बाब निहाय दरांची पडताळणी करून निश्चित केलेले दर वाजवी असल्याबाबत खातरजमा करणे व आवश्यकतेनुसार बदल सूचवणे.


२) सार्वजनिक बांधकाम विभागांतर्गत हाती घेण्यात येणाऱ्या बांधकामासाठी आवश्यक असलेल्या सर्व बाबींचा प्रत्येक प्रादेशिक विभागांच्या दरसूचीमध्ये समावेश असल्याची खातरजमा करणे.

३) आधुनिक तंत्रज्ञान व यंत्रसामुग्री यांचा वापर व अशा बाबींचा अनुभव लक्षात घेवून त्या अनुषंगाने आवश्यक बाबींचा समावेश दरसूचीमध्ये करणे.

उपरोक्त नमुद केलेल्या बाबींच्या अनुषंगाने सविस्तर अभ्यास करून समितीने आपला अहवाल शासनास १ महिन्यांच्या आत सादर करावा. यास्तव आवश्यकतेनुसार समितीच्या अध्यक्षांनी संबंधीत सदस्यांची बैठक बोलावून कार्यवाही करावी. काही जिल्ह्यातील दरसूचीबाबत विशिष्ट अडचणी असल्यास अशा जिल्ह्याच्या अधीक्षक अभियंता यांना निमंत्रित करण्यात यावे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगण संकेतांक (२००७०८२९१२२३००००१) असा आहे.

महाराष्ट्राचे राज्यपाल यांच्या आदेशानुसार व नावाने.


(ना. शं. उमाटे)

उप सचिव तथा अधीक्षक अभियंता

प्रत,

सचिव (रस्ते) यांचे स्वीय सहाय्यक सार्वजनिक बांधकाम विभाग,
सचिव (बां.) यांचे स्वीय सहाय्यक, सार्वजनिक बांधकाम विभाग,
सर्व मुख्य अभियंते.

सर्व अधीक्षक अभियंते,

विभागातील सर्व उप सचिव / अवर सचिव/ कार्यासन अधिकारी
निवडनस्ती, यांच्या माहितीसाठी.